

رومال کے اوصاف میں قندیل کی روشنی
تنویر القندیل فی اوصاف المندیل
۱۳۲۲ھ

تصنیف لطیف: اعلیٰ حضرت، مجدد امام احمد رضا

رسالہ

تنویر القندیل فی اوصاف المندیل

۱۳

۲۴

(رومال کے اوصاف میں قندیل کی روشنی)

www.alahazratnetwork.org

بِسْمِ اللّٰهِ الرَّحْمٰنِ الرَّحِیْمِ

مسئلہ

۶ شعبان معظّم ۱۴۲۱ھ

کیا فرماتے ہیں علمائے دین اس مسئلہ میں کہ زید کہتا ہے کہ بعد وضو منہ کپڑے سے پونچھنا نہیں چاہئے اس میں ثواب وضو کا جاتا رہتا ہے۔ بیٹو اتوجروا۔

الجواب

بِسْمِ اللّٰهِ الرَّحْمٰنِ الرَّحِیْمِ

الحمد لله الذی ثقل میزانا
بالوضوء، وجعلنا غرام حجلین
من اثار الوضوء، والصلوة
تمام تعریف اللہ کے لئے جس نے ہماری میزانِ عمل
آبِ وضو سے گراں بار فرمائی، اور ہمیں آثارِ وضو
سے تابندہ رو، روشن دست و پا والا بنایا۔ اور

فت: مسئلہ وضو کے بعد کپڑے سے اعضاء پونچھنے کا حکم۔

جن کا رومالِ سعادت ہر شہم سے زیادہ حسین و
نفیس تھا ان پر ایسے درود و سلام جو ان کے
قبول کے باعث ہمارے چہروں اور دلوں کو
تا بندگی بخشنے کے لئے ہر میل کچیل سے صاف
کر دیں۔ (ت)

والسلام علی من کان من ذیل
سعدۃ احسن والفسر من کل حریر
ما سحین بقبولہ عن وجوہنا و
قلوبنا کل دمرن ووسخ للتویر۔

اللہ تعالیٰ ثواب عطا فرمائے، وضو کا ثواب جاتا رہنا محض غلط ہے۔ ہاں بہتر ہے کہ بے ضرورت
نہ پونچھے، امرار و متکبرین کی طرح اس کی عادت نہ ڈالے اور پونچھے تو بے ضرورت بالکل خشک نہ کر لے
قدرے غم باقی رہنے دے کہ حدیث میں آیا ہے:

یہ پانی روزِ قیامت نیکیوں کے پتے میں رکھا جائیگا
(اسے ترمذی نے درمیانی طبقہ کے تابعی حضرت
ابن شہاب زہری سے روایت کیا اور بزرگ طبقہ
اور افضل درجہ کے تابعی حضرت سعید بن مسیب
سے تعلقاً بیان کیا۔ (ت)

ان الوضوء یوزن - رواہ الترمذی
عن ابن شہاب الزہری عن
اواسط التابعین وعلقہ عن سعید
بن المسیب عن اکابرہم و
افضلہم۔

اقول (حدیثِ معاق بھی ہمارے نزدیک
استناد میں موصول ہی کا حکم رکھتی ہے اور اسے
تو ابوبکر بن ابی شیبہ نے ان الفاظ میں موصولاً
بھی روایت کیا ہے۔ سرکار نے فرمایا: میں وضو
کے بعد رومال کا استعمال پسند نہیں کرتا۔ اور
فرمایا: وضو کا پانی وزن کیا جائے گا۔ اور

اقول ^{۳۶} **والمعلت عندنا**
فی الاستناد کامل موصول وقد وصلہ
ابوبکر بن ابی شیبہ انہ قال
اکرہ المنذیل بعد الوضوء
وقال ہو یوزن ^{۳۷} و ما
لا یقال بالرأی فعلی

۱ : وضو کا پانی روزِ قیامت نیکیوں کے پتے میں رکھا جائے گا۔

۲ : المعلت عندنا کامل موصول۔

۳ : ما لا یقال بالرأی یحمل علی الرفع اذا المرین صاحبہ أخذ ا عن الاسرائیلیات۔

۱۶ سنن الترمذی ابواب الطہارة باب ماجاء فی المنذیل بعد الوضوء حدیث ۵۴ دار الفکر بیروت ۱۲۰/۱

۱۷ المصنف لابن ابی شیبہ // باب من کرہ المنذیل حدیث ۱۵۹۹ دار الکتب العلمیہ بیروت ۱۳۹/۱

جو بات رائے سے نہ کہی جاسکتی ہو وہ اس پر
محمول ہوتی ہے کہ سرکار سے مروی اور مرفوع ہے
جب کہ راوی اسرائیلیات سے لے کر بیان
کرنے والا نہ ہو۔ بلکہ تمام نے فوائد میں اور
ابن عساکر نے تاریخ میں حضرت ابو ہریرہ رضی اللہ
تعالیٰ عنہ سے یہ حدیث روایت کی ہے (یعنی
نبی صلی اللہ تعالیٰ علیہ وسلم نے فرمایا: جو وضو
کر کے پاکیزہ کپڑے سے بدن پونچھ لے تو کچھ حرج
نہیں اور جو ایسا نہ کرے تو یہ بہتر ہے اس لئے
کہ قیامت کے دن آب وضو بھی سب اعمال کے
ساتھ تو لا جائے گا۔

اقول آب وضو کے وزن کئے جانے
سے یہ استدلال کیا گیا ہے کہ اسے پونچھنا مکروہ
ہے جیسا کہ امام ترمذی نے اپنی جامع میں لکھا
کہ اس کام کو جس نے مکروہ کہا ہے اسی وجہ
سے مکروہ کہا ہے کہ فرمایا گیا ہے: یہ پانی روز
قیامت نیکیوں کے پتے میں رکھا جائے گا۔ مذکورہ
بالاحادیث ابو ہریرہ سے یہ استدلال رد ہو جاتا
ہے کیوں کہ اس میں وزن کئے جانے کی صراحت
کے ساتھ کراہت کی نفی، اور اس کے صرف مستحب

الرفع محمول مالہ یکت صاحبہ
أخذت عن الاسرئیلیات
بل قد روی تمام فی فوائدہ
وابن عساکر فی تاریخہ
عن ابی ہریرۃ رضی اللہ تعالیٰ
عنه عن النبی صلی اللہ
تعالیٰ علیہ وسلم من توضأ
فمسح بشوب نظیف فلا بأس بہ
ومن لم یفعل فهو افضل
لان الوضوء یوزن یوم القیامۃ
مع سائر الاعمال

اقول و بہ انتفی الاستدلال
یوزن نہ علی کراہۃ مسحہ کما
قال الترمذی فی جامعہ من
کرہ انما کرہہ من قبل انہ قیل
ان الوضوء یوزن الخ فهذا
الحديث مع تصریحہ بالوزن
نص علی نفی الکراہۃ وان ذلك
انما هو استحباب و معلوم ان
ترك المستحب لا یوجب

ك : ترك المستحب لا یوجب کراہۃ تنزیہ۔

۱۔ کنز العمال بحوالہ تمام وابن عساکر عن ابی ہریرۃ حدیث ۲۶۱۳۹ مؤسسۃ الرسالہ بیروت ۳۰۴/۹
۲۔ سنن الترمذی ابواب الطہارۃ باب ماجاء فی المنیل الخ حدیث ۵۴ دار الفکر ۱۲۰/۱

اقول یہ چاروں حدیثیں اگرچہ ضعیف ہیں مگر تعدد طرق سے اُس کا انجبار ہوتا ہے معہذا حلیہ میں فرمایا کہ جب حدیث ضعیف بالاجماع فضائل میں مقبول ہے تو اباحت میں بدرجہ اولیٰ، علاوہ بریں یہاں ایک حدیث حسن قولی بھی موجود، امام ابوالحسن محمد بن علی رحمہ اللہ تعالیٰ کتاب الامام فی آداب دخول الحمام میں روایت فرماتے ہیں: اخبرنا محمد بن اسمعیل انا ابو اسحق الاسمری اخبرتنا کريمة القرشيبة انا ابو علف بن المحبوبي انا ابو القاسم المصيصي انا ابو عبد الرحمن بن عثمان انا ابراهيم بن محمد بن احمد بن ابي ثابت ثنا احمد بن بكير ثنا يعلى ثنا سفين عن ليث عن نرايوق عن انس رضي الله تعالى عنه قال قال رسول الله صلى الله تعالى عليه وسلم لا باس بالمنديل بعد الوضوء يعني انس بن مالك رضي الله تعالى عنه سے روایت ہے کہ رسول اللہ صلی اللہ تعالیٰ علیہ وسلم نے فرمایا: وضو کے بعد رومال میں کچھ حرج نہیں۔

امام مذکور اس حدیث کو روایت کر کے فرماتے ہیں: هذا الاستناد لاباس به (اس سند میں کوئی حرج نہیں۔ ت)، حلیہ میں فرمایا:

وقول الترمذی لا یصح عن النبی صلی اللہ تعالیٰ علیہ وسلم فی هذا الباب شیئ انتہی لاینفی وجود الحسن و نحوه والمطلوب لایتوقف ثبوته علی الصحیح بل یتثبت به کما یتثبت بالحسن ایضاً۔

امام ترمذی کا قول ہے: اس باب میں نبی صلی اللہ تعالیٰ علیہ وسلم سے کوئی حدیث صحیح نہ آئی اھ اس قول سے حدیث حسن وغیرہ موجود ہونے کی نفی نہیں ہوتی اور مطلوبہ کا ثبوت حدیث صحیح پر موقوف نہیں، بلکہ اسی کی طرح حدیث حسن سے بھی اس کا ثبوت ہوتا ہے۔ (ت)

۱: حدیث ضعیف استجاب و اباحت میں بالاجماع مقبول ہے۔

۲: قول المحدثین لا یصح لاینفی الحسن۔

۱: الامام باآداب دخول الحمام

۲: حلیہ الملی شرح نیتہ المصلی

لاجرم محرر المذہب امام ربانی سیدنا امام محمد شیبانی قدس سرہ النورانی کتاب الآثار شریف میں فرماتے ہیں:

اخبرنا ابو حنیفة عن حماد عن ابرہیم
فی الرجل یتوضأ فیمسح وجهہ بالثوب
قال لا بأس بہ ثم قال اسأیت لو اغتسل
فی لیلة باردة ایقوم حتی یجف
قال محمد وبہ ناخذ ولا نری
بذلك بأساً وهو قول ابی حنیفة
رضی اللہ تعالیٰ عنہ ۱۰

یعنی امام اجل ابراہیم نخعی سے اس باب میں استفتا
ہوا کہ آدمی وضو کر کے کپڑے سے منہ پونچھے۔ فرمایا:
کچھ حرج نہیں۔ پھر فرمایا: بھلا دیکھ تو اگر ٹھنڈی
رات میں نہائے تو کیا یوں ہی کھڑا رہے یہاں تک
کہ بدن خشک ہو جائے۔ امام محمد نے فرمایا: ہم
اسی کو اختیار فرماتے ہیں ہمارے نزدیک اس
میں کچھ حرج نہیں اور یہی قول امام ابو حنیفہ رضی اللہ
تعالیٰ عنہ کا ہے۔

اور یہیں سے ظاہر ہوا کہ وضو و غسل دونوں کا اس باب میں ایک ہی حکم ہے بلکہ بسا اوقات غسل
میں کپڑے سے بدن خصوصاً سر پونچھنے کی حاجت بہ نسبت وضو کے زائد ہوتی ہے اور اگر مجرب صحیح یا خبر طبیب
عاذق مسلم مستور سے معلوم ہو کہ نہ پونچھنا ضرر شدید کا باعث ہوگا جب تو صاف کر لینا واجب ہو جائیگا
اگرچہ وضو میں اگرچہ نہایت بالغتہ کہ نم کا نام نہ رہے۔ حلیہ میں ہے:

هذا کله اذا لم تکن حاجة الی
التشیف فان کان فالظاہر انه
لا ینبغی ان یختلف فی جوارحه من غیر
کراهة بل فی استجابہ او وجوبہ
بحسب تلك الحاجة ۱۰

یہ سارا کلام اس صورت میں ہے جب پانی
خشک کرنے کی ضرورت نہ ہو، اور اگر اس کی
ضرورت ہے تو ظاہر یہ ہے کہ اس ضرورت
کے حسب حال اس عمل کے بلا کراہت جواز،
بلکہ استجاب، یا وجوب میں، کوئی اختلاف
نہ ہونا چاہئے۔ (ت)

۱۰: مسئلہ غسل کے بعد اعضا پونچھنے کا حکم۔

۱۱: اگر اعضا نہ پونچھنے سے ضرر ثابت ہو تو پونچھنا واجب تک ہو سکتا ہے۔

۱۲: کتاب الآثار للامام محمد باب مسح بعد الوضوء بالمنديل ادارة القرآن کراچی ص ۸

۱۳: حلیہ لمجلہ شرح فیتہ المصلی

اور صحیحین کی حدیث جو ام المؤمنین میمونہ رضی اللہ تعالیٰ عنہا سے ہے:

انہا اتت النبی صلی اللہ تعالیٰ علیہ وسلم بخرقۃ بعد الغسل فلم یردها وجعل ینفض الماء بیدہ۔
 حضور اقدس صلی اللہ تعالیٰ علیہ وسلم نہائے، یہ کپڑا
 جسم اقدس صاف کرنے کو حاضر لائیں، حضور پر نور
 صلی اللہ تعالیٰ علیہ وسلم نے نہ لیا اور ہاتھ سے پانی
 پونچھ پونچھ کر جھاڑا۔

اس سے کراہت ثابت نہیں ہوتی لہذا واقعہ عین لاعموم لہا (یہ ایک معین واقعہ ہے اس میں عموم نہیں ہے۔ ت) ممکن ہے کہ وہ کپڑا میلانہا پسند نہ فرمایا ذکرہ الامام النووی فی شرح المہذب (امام نووی نے یہ وجہ شرح مہذب میں بیان فرمائی۔ ت)

اقول اس توجیہ پر یہ اعتراض ہے

کہ ام المؤمنین میمونہ رضی اللہ تعالیٰ عنہا کو حضور اقدس صلی اللہ تعالیٰ علیہ وسلم کی انتہائی پاکیزگی، صفائی اور لطافت معلوم تھی اس لئے یہ بعید ہے کہ انہوں نے سرکار اقدس صلی اللہ تعالیٰ علیہ وسلم کے لئے ایسا کپڑا پسند کیا ہو، مگر یہ کہا جاسکتا ہے کہ انہوں نے ٹھنڈک وغیرہ کی وجہ سے یہ سمجھا کہ روڈ کی ضرورت ہے اور جو حاضر لائیں اس کے علاوہ دوسرا انھیں دستیاب نہ ہوا۔ (ت)

ممكن ہے کہ نماز کی جلدی تھی اس لئے نہ لیا، ذکرہ ایضا (اسے بھی امام نووی ہی نے ذکر کیا۔ ت)

اقول اس پر یہ اعتراض نہیں

اقول ولا یرد علیہ انہ

١: حکایۃ وقائم الحال لاتدل علی العموم۔

٢: تطفل علی الامام النووی۔

لا يظهر الفرق بين النشف بالثوب والنفض باليد في الاستعجال لان لفظ البخاري فناولته ثوبا فلم ياخذها فانطلق وهو ينفض يديه اه فلعله لاجل الاستعجال لم يقم لينتشف بالثوب ولم يرد استصحابه بخلاف النفض باليد فكان يحصل ماشيا كما فعل صلى الله تعالى عليه وسلم.

ہو سکتا کہ جلدی کے معاملہ میں کپڑے سے مسکھانے اور ہاتھ سے جھاڑنے کے درمیان کوئی فرق ظاہر نہیں۔ (عدم اعتراض) اس لئے کہ بخاری کے الفاظ یہ ہیں، أم المؤمنین نے حضور کو کپڑا پیش کیا تو نہ لیا اور ہاتھوں سے پانی جھاڑتے ہوئے چلے گئے۔ اہ۔ تو ہو سکتا ہے کہ جلدی کی وجہ سے کپڑے سے مسکھانے کے لئے ٹھہرے نہ ہوں اور کپڑا ساتھ لے جانا بھی نہ چاہا ہو اور ہاتھ سے پانی جھاڑنے کا کام تو چلتے ہوئے بھی ہو جاتا ہے، جیسا کہ حضور صلی اللہ تعالیٰ علیہ وسلم نے یہی کہا۔ (ت)

ممکن ہے کہ اپنے رب عز وجل کے حضور تواضع کے لئے ایسا کیا ذکرہ ایضاً (اسے بھی امام نووی نے ذکر کیا۔ ت)

اقول یعنی رومالوں سے بدن صاف کرنا اور باب منعم کی عادت ہے اور ہاتھ سے پانی پونچھ ڈالنا مساکین کا طریقتہ، تو حضور اقدس صلی اللہ تعالیٰ علیہ وسلم نے تواضعاً طریقہ مساکین پر اکتفا فرمایا، ممکن ہے کہ وقت گرم تھا اس وقت بقائے تری ہی مطلوب تھی ذکرہ القاری فی المرقاة (اسے علامہ علی قاری نے مرقاة میں ذکر کیا۔ ت) بلکہ أم المؤمنین کا کپڑا پیش کرنا ظاہراً اسی طرف ناظر ہے کہ ایسا ہوتا تھا مگر اس وقت کسی وجہ خاص سے قبول نہ فرمایا؛

قاله ابن التين نقله في ارشاد الساري ولفظه ما اتى بالمنديل الا انه كان يتنشف به واردة لنحو وسخ كان فيه اه.

اسے ابن التین نے کہا، ان سے ارشاد الساری میں نقل ہوا، الفاظ یہ ہیں، رومال اسی لئے حاضر کیا گیا کہ حضور رومال سے پانی خشک کیا کرتے تھے، اور سرکار کا نہ قبول فرمانا اس وجہ سے تھا کہ اس میں کچھ میل وغیرہ تھا اہ۔ (ت)

۱۔ صحیح البخاری کتاب الغسل باب نفض الیدین من غسل الجنابة قديمی کتب خانہ کراچی ۴۱/۱
 ۲۔ مرقاة المفاتیح کتاب الطهارة باب الغسل تحت الحدیث ۴۳۶ المکتبۃ الحیدریہ کوئٹہ ۱۴۰/۲
 ۳۔ ارشاد الساری کتاب الغسل باب المضمضة الخ تحت الحدیث ۲۵۹ دارالکتب العلمیۃ بیروت ۴۹۴/۱

اقول ^{۵۲} ويتوقف على اثبات

ان هذا لم يكن اول غسله صلى الله
تعالى عليه وسلم عندها واني له
ذلك -

اقول اس توجیہ کی تمامیت یہ ثابت

کرنے پر موقوف ہے کہ ان کے یہاں یہ حضور صلی اللہ
تعالیٰ علیہ وسلم کا پہلا غسل نہ تھا، اور یہ کہاں سے
ثابت ہو پائے گا۔ (ت)

بالجملہ اس قدر میں شک نہیں کہ ترک احیاناً دلیل کراہت نہیں ہو سکتا بلکہ وہ تتمہ دلیل سنیت ہوتا ہے،
اور احسن تاویلات حدیث وہ ہے جو امام اجل ابراہیم نخعی استاذ الاستاذ سیدنا امام اعظم رضی اللہ تعالیٰ
عنہما نے افادہ فرمائی کہ سلف کرام کپڑے سے پونچھنے میں حرج نہ جانتے مگر اس کی عادت ڈالنا پسند فرماتے
کہ وہ باب ترقہ و تنعم سے ہے۔ سنن ابی داؤد میں حدیث میمونہ رضی اللہ تعالیٰ عنہا کے آخر میں ہے:

حضرت ابراہیم سے میں نے اس کا ذکر کیا تو انہوں
نے فرمایا، وہ حضرات رومال سے پونچھنے میں حرج
نہ جانتے تھے مگر اس کی عادت ڈالنا پسند
نہ فرماتے تھے، طبری کے الفاظ یہ ہیں: امام عیسیٰ
نے کہا: پھر میں نے حضرت ابراہیم سے اس کا
تذکرہ کیا تو انہوں نے فرمایا، وہ حضرات وضو
کے بعد رومال استعمال کرنے کو ناپسند فرماتے
تھے کہ کہیں عادت نہ پڑ جائے۔ (ت)

فذكرت ذلك لابراهيم فقال كانوا
لا يرون بالمنديل بأسا ولكن كانوا
يكروهون العادة و لفظ الطبري
قال الاعمش فذكرت ذلك لابراهيم
فقال انما كانوا يكرون المنديل
بعد الوضوء مخافة العادة -

تپھر نفس حدیث میں دلیل جواز موجود کہ ہاتھ سے پانی صاف فرمایا اور صاف کرنے میں جیسا کپڑا
ولیا ہا تھا،

اسے امام نووی نے شرح مہذب میں ذکر کیا۔ اور
شرح مسلم میں بعض علماء سے نقل کیا اور برقرار رکھا

ذکر الامام النووي في شرح المہذب
و اور ردة في شرح مسلم عن بعض العلماء

فت: تطفل على الامام القسطلاني وابن التين -

۱ سنن ابی داؤد کتاب الطہارۃ باب فی الغسل من الجنابة آفتاب عالم پریس لاہور ۱/۳۳
۲ المواہب اللدنیۃ المقصد التاسع النوع الاول الفصل السادس المکتب الاسلامی بیروت ۴/۵۴

لیکن ملا علی قاری نے مرقاۃ شرح مشکوٰۃ میں ہمارے بعض علما سے نقل کیا ہے کہ ام المؤمنین رضی اللہ تعالیٰ عنہا کے ارشاد مذکور "سرکار ہاتھوں کو جھاڑتے ہوئے چلے گئے" کا معنی یہ ہے کہ مردانگی والوں کے طور پر ہاتھوں کو ہلاتے ہوئے گئے۔ آگے لکھا، اور کہا گیا کہ معنی یہ ہے کہ آب مستعمل بدن سے دور کرنے کیلئے ہاتھوں کو جھاڑتے ہوئے گئے اور اس کلام سے ضرور دل و ذہن میں نعت آئی ہے کیونکہ اس میں عبادت کا اثر اپنے بدن سے دور کرنا ہے باوجود دے کہ پانی جب تک بدن سے لگا ہوا ہے مستعمل نہیں کہلاتا۔ تو پہلا معنی اولیٰ ہے۔ پھر امام قاضی عیاض سے نقل کیا ہے کہ: اس حدیث سے جو فوائد ملتے ہیں ان میں سے یہ بھی ہے کہ ہاتھ سے پانی پونچھ کر جھاڑنا اولیٰ ہے اور بہتر اس کا ترک ہے کیونکہ حضور علیہ الصلوٰۃ والسلام کا ارشاد ہے: جب تم وضو کرو تم اپنے ہاتھ نہ جھاڑو۔ اور کسی نے جھاڑنے کا مطلب یہ بتایا ہے: "چلنے میں ہاتھوں کو حرکت

مقر اعلیہ لکن نقل العلامة علی القاری فی المرقاۃ شرح مشکوٰۃ عن بعض علمائنا ان معنی قولہا رضی اللہ تعالیٰ عنہا "فانطلق وهو ینفض ید یہ ای یحرکہما کما ہو عادیۃ من لہ رجولیۃ قال وقیل ینفضہما لامر الہ الماء المستعمل وهو منہی عنہ فی الوضوء والغسل لمانیہ من اماطۃ اثر العبادۃ، مع ان الماء مادام علی العضو لیس مینفع مستعملاً فالاولیٰ اولیٰ"۔ تم نقل عن القاضی الامام عیاض ان من فوائد الحدیث جو اثر النفض والاولیٰ ترکہ لقولہ علیہ الصلوٰۃ والسلام "اذا توضا تم فلا تنفضوا یدیکم" و منہم من حمل النفض علی تحریک الیدین فی المشی

عہ اقول الاولیٰ ان یقول کتعبیر غیرہ کہا ہو عادیۃ الا قویاء ۱۲ منہ ف: مسئلہ وضو یا غسل میں پانی سے ہاتھ نہ جھٹکنا بہتر ہے مگر منع نہیں، اور اس بارے میں جو حدیث آئی کہ "وہ شیطان کا پنکھا ہے" ضعیف ہے۔

لہ مرقاۃ المفاتیح کتاب الطہارۃ باب الغسل تحت الحدیث ۴۳۶ المکتبۃ الجیبیہ کوئٹہ ۱۴۰/۲

دینا۔ اور یہ تاویل بعید ہے اھ۔ اس پر علامہ قاری لکھتے ہیں: میں کہتا ہوں اگرچہ یہ تاویل بعید ہو مگر دونوں حدیثوں کے درمیان تطبیق دینے کے لئے اس معنی پر محمول کرنا ترک اولیٰ پر محمول کرنے سے بہتر ہے اھ۔

اقول اولاً آپ کو اعتراض ہے کہ یہ تاویل بعید ہے۔ اور واقعہ وہ ایسی ہی ہے۔ اور ہاتھ سے پانی لونچ کر جھاڑنے سے حماقت کے بارے میں کوئی حدیث صحیح ثابت نہیں۔ امام نووی منہاج (شرح مسلم) میں حدیث مذکور کے تحت فرماتے ہیں: اس میں دلیل موجود ہے کہ وضو اور غسل کے بعد ہاتھ سے پانی جھاڑنے میں کوئی حرج نہیں۔ اور اس بارے میں ہمارے علما کے مختلف اقوال ہیں۔ سب سے مشہور یہ ہے کہ مستحب اس کا ترک ہے اور اسے مکروہ نہ کہا جائے گا۔ دوسرا یہ کہ مکروہ ہے۔ تیسرا یہ کہ مباح ہے، کرنا نہ کرنا یکساں اور برابر ہے۔ یہی اظہر اور مختار ہے کیونکہ اباحت کے بارے میں یہ صحیح حدیث موجود ہے اور نہی کے بارے میں سرے سے کچھ ثابت ہی نہیں اھ۔ اور جو حدیث ذکر ہوئی

وہوتاویل بعید اھ ثم قال اعنى الفارى قلت وان كان التأويل بعيدا فالحمل عليه جمعا بين الحديثين اولى من الحمل على ترك الاولى اھ۔

اقول اولاً قد اعترفتم ببعد التأويل وهو كذلك ولم يثبت في النهي عن النفض حديث صحيح قال الامام النووي في المنهاج تحت الحديث المذكور "فيه دليل على ان نفض اليد بعد الوضوء والغسل لا باس به" وقد اختلف اصحابنا فيه على اوجه اشهرها ان المستحب تركه ولا يقال انه مكروه، والثاني انه مكروه، والثالث انه مباح يستوى فعله وتركه وهذا هو الاظهر المختار فقد جاء هذا الحديث الصحيح في الاباحة ولم يثبت في النهي شئ اصلاً اھ والحديث

ف: تطفل على العلامة القاسمی۔

۱۴۰/۲
۱۳۶۷ھ المکتبۃ الجبیبیہ کراچی
۱۳۶۷ھ شرح صحیح مسلم کتاب الحيض باب صفة غسل الجنابة تحت الحديث ۱۰، دار الفکر بیروت ۲/۶۸-۶۷-۱۳۶۷

اسے ابو یعلیٰ نے اپنی مسند میں، اور ابن عدی نے کامل میں بطریق بختری بن عبید عن ابیہ، حضرت ابو ہریرہ رضی اللہ تعالیٰ عنہ سے روایت کیا کہ سرکار نے فرمایا: اپنی آنکھوں کو بھی وضو کے وقت کچھ پانی پلاؤ، اور اپنے ہاتھوں کو نہ جھاڑو کیوں کہ اس طرح وہ شیطان کے پنکھے ہیں۔ اسی کے ہم معنی مسند الفردوس میں دیلمی نے روایت کی۔ اور ابن حبان نے بھی کتاب الضعفاء میں اور ابن ابی حاتم نے کتاب العلیل میں اس کی تخریج کی۔ اور بختری ضعیف، متروک ہے جیسا کہ تقریب التہذیب میں ہے۔ علامہ مناوی نے جامع صغیر کی شرح کبیر فیض القدر میں لکھا ہے کہ بختری کو ابو حاتم نے ضعیف کہا۔ اور دوسرے حضرات نے اسے ترک کر دیا۔ ابن عدی فرماتے ہیں کہ اس نے اپنے والد سے بیس حدیثیں روایت کی ہیں جن میں زیادہ تر منکر ہیں یہ بھی انہی میں سے ہے۔ یہی وجہ ہے کہ عراقی نے فرمایا: اس کی سند ضعیف ہے اور ابن الصلاح کی طرح امام نووی نے فرمایا: ہمیں اس کی کوئی اصل نہ ملی۔

المذکور سواہ ابو یعلیٰ فی مسندہ و ابن عدی فی الكامل من طریق البختری بن عبید عن ابیہ عن ابی ہریرۃ رضی اللہ تعالیٰ عنہ عن النبی صلی اللہ تعالیٰ علیہ وسلم قال اشربوا عینکم من الماء عند الوضوء ولا تنفضوا ایدیکم فانہا مراوح الشیطان، و نحوہ عند الدیلمی فی مسند الفردوس واخرجه ایضا ابن حبان فی الضعفاء و ابن ابی حاتم فی العلیل و البختری ضعیف متروک کما فی التقریب، و قال المناوی فی شرحہ الکبیر للجامع الصغیر المستفی بفیض القدیرات البختری ضعفہ ابو حاتم و ترکہ غیرہ، و قال ابن عدی روی عن ابیہ قدر عشرين حدیثا عامتها مناکیر هذا منہا ما و من ثم قال العراقی سندہ ضعیف و قال النووی کانت الصلاح لم نجد له اصلا

ف: تضعیف البختری بن عبید۔

۳۲۶/۹	مؤسسۃ الرسالہ بیروت	حدیث ۲۶۲۵۶	عن ابی ہریرۃ	لہ کنز العمال بحوالہ
۴۰/۱	دار اکتب العلمیۃ	۱۰۶۴	” ” ” ”	الجامع الصغیر
۱۲۲/۱	” ” ” ”	” ” ” ”	” ” ” ”	لہ تقریب التہذیب ترجمہ البختری بن عبید ۶۴۲
۶۶۸/۱	” ” ” ”	۱۰۶۴	” ” ” ”	لہ فیض القدر شرح الجامع الصغیر تحت الحدیث

قلت وبعض اصحابنا وات
عدوا عدم النقص من اداب الموضوع
كما في الدر وغيره فلا غرو فان امثال
المحدث في امثال المقام تقوم بافاداة
الادبية امان ينتهض معارضها الحديث
صحيح فكلاد -

قلت ہمارے بعض علمائے پانی نہ جھانٹنے
کو اگرچہ آدابِ ضرور سے شمار کیا ہے جیسا کہ درمختار
وغیرہ میں ہے یہ کوئی تعجب کی بات نہیں کیوں کہ
ایسی حدیث ایسی جب کہ اتنی صلاحیت رکھتی ہے
کہ کسی چیز کے ایک ادب اور مستحب ہونے کا افادہ
کرتے۔ رہا یہ کہ کسی حدیث صحیح کے معارض ہو جائے
تو ایسا ہرگز نہیں ہو سکتا۔

ثانیاً کسی چیز کا جواز بتانے کے لئے
حضور اقدس صلی اللہ تعالیٰ علیہ وسلم سے ترکِ اولیٰ
بے شمار مقامات میں واقع ہے اور یہ عمل (ترکِ اولیٰ)
افادہ جواز کے لئے (حضور صلی اللہ تعالیٰ علیہ
وسلم سے ہونا اولیٰ ہے اس لئے کہ سرکار
قوانین و احکام کی تبلیغ کا مصدر و منبع ہیں۔ اور
فعل کے ذریعہ بیان زیادہ قوی ہوتا ہے جیسا کہ
اس پر واقعہ حدیث میں حضرت ام سلمہ رضی اللہ تعالیٰ
عنها کی حدیث شاہد ہے۔

ثالثاً (کچھ اور طرق سے جو الفاظ حدیث
وارد ہیں وہ بالکل فیصلہ کن ہیں) امام مسلم و
امام نسائی کے یہاں مخرج حدیث حضرت اعمش سے
ایک طریق اور ہے وہ یوں ہے: عبد اللہ بن ادریس
عن الاعمش عن سالم بن عبد اللہ بن ادریس
عن ابن عباس عن ابن عباس عن ابن عباس عن
ابن عباس عن ابن عباس عن ابن عباس عن ابن عباس عن

وثانیاً ترك الاولیٰ لافاداة
الجواز واقع عنه صلى الله تعالى عليه
وسلم بحديث تجا وزحدا الاحصاء
وذلك هو الاولیٰ منه صلى الله تعالى
عليه وسلم لكونه من مشارع
تبليغ الشرائع والبيات بالفعل
اقوى كما شهد به حديث ام سلمة
رضي الله تعالى عنها في واقعة
المديبية -

و ثالثاً لفظ الحديث عند
مسلم والنسائي في طريق اخرى
عن مخرج الحديث الاعمش
اعني بطريق عبد الله بن ادریس عن
الاعمش عن سالم هو ابن ابي الجعد
عن كريب عن ابن عباس عن منمونة رضي الله

١ : تفضل أخر على القارى

٢ : ترك الاولیٰ احيانا لبيان الجواز هو الاولیٰ من النبى صلى الله تعالى عليه وسلم -

٣ : تفضل ثالث على على القارى .

میسونہ۔ رضی اللہ تعالیٰ عنہم۔ اس طریق عبد اللہ
بن ادریس میں الفاظ حدیث یہ ہیں: نبی صلی اللہ
تعالیٰ علیہ وسلم کے پاس رومال حاضر کیا گیا تو
اسے ہاتھ نہ لگایا اور پانی کو یوں کرنے لگے یعنی
جھاڑنے لگے اہ۔ اور بطریق عبد اللہ بن داؤد
عن الأعمش، سُنن ابی داؤد میں یہ الفاظ ہیں:
ام المؤمنین نے سرکار کو رومال پیش کیا تو نہ لیا اور
بدن مبارک سے پانی جھاڑنے لگے۔

یہ ایسے مُفسّر نصوص ہیں کہ اس تاویل
(جھاڑنا یعنی چلنے میں ہاتھ ہلانا) کی کوئی گنجائش
اور جگہ ہی نہیں رہ جاتی، اس تاویل کا اولے
ہونا تو بہت دُور کی بات ہے۔ اور مجھے
تو یہ تعجب ہے کہ امام قاضی عیاض نے اسے
صرف بعید کہنے پر اکتفا کیوں کی؟ اور اسی طرح
شیخ محقق پر بھی تعجب ہے کہ انھوں نے لمعات التفتیح
شرح مشکوٰۃ المصابیح میں یہ تاویل بعض شروح کے
حوالے سے نقل کی اور برقرار رکھی، اور اشعۃ اللمعات

تعالیٰ عنہم ان النبی صلی اللہ
تعالیٰ علیہ وسلم اُتی بمنذیل
فلم یمسہ وجعل یقول بالماء هكذا
یعنی ینفضہ اہ ولفظ ابی داؤد
بطریق عبد اللہ بن داؤد
عن الأعمش فناولته المنذیل
فلم یأخذہ وجعل ینفض
الماء عن جسده۔

فهذه نصوص مفسرة لاتدع
لتاویل ذلك البعض مساغا و
لامجالا فضلا عن ان یکون
هو الاولیٰ وانا تعجب من القاضی
لامام کیف یقتصر علی تبعیدہ
وکن الشیخ المحقق حیث نقل
هذا التاویل فی لمعات التنقیح
شرح مشکوٰۃ المصابیح عن بعض
الشروح وقره وقال فی اشعة اللمعات

۱: تطفل علی الامام القاضی عیاض۔

۲: تطفل علی الشیخ المحقق عبد الحق الدہلوی۔

۳: تطفل اخر علیہ۔

۱ صحیح مسلم کتاب الحيض باب صفة غسل الجنابة
۲ سنن ابی داؤد کتاب الطهارة باب فی الغسل من الجنابة آفتاب عالم پریس لاہور ۱/۳۳ و ۳۲
۳ لمعات التفتیح باب الغسل تحت الحدیث ۳۳۶ مکتبۃ المعارف النعمانیہ لاہور ۲/۱۰۹

میں فرمایا، یہ معنی اس مقام سے بعید ہے اور۔
یہ کیوں نہیں فرماتے کہ باطل ہے اس کی کوئی گنجائش
ہی نہیں — یہ بحث تمام ہوئی۔

اب یہ ہے کہ بعض حضرات اس کے قائل
ہیں کہ وضو کے بعد رومال استعمال کرنا مکروہ
ہے، غسل کے بعد نہیں۔ حلیہ میں ہے کہ یہ
قول حضرت ابن عباس رضی اللہ تعالیٰ عنہما سے
مروی ہے اھ۔ قلت اسے عبد الرزاق نے
اپنی مصنف میں حضرت ابن عباس رضی اللہ تعالیٰ
عنہما سے روایت کیا ہے کہ انہوں نے وضو
کے بعد رومال سے پانی پونچھنے کو ناپسند کیا
اور غسل جنابت کی صورت میں مکروہ نہ رکھا اھ
امام ابن امیر الحاج نے حلیہ میں اس کی یہ توجیہ
فرمانے کی کوشش کی ہے کہ وضو میں ان کی کراہت
کی وجہ وہ حدیث ہے جو ہم نے امام زہری سے
نقل کی (کہ یہ پانی روز قیامت وزن ہوگا) اور
غسل کے بارے میں یہ منقول نہیں کہ اس کا
پانی بھی وزن کیا جائے گا اھ۔

اقول ہم بتا چکے کہ اس پانی کے وزن

میں معنی بعید است از مقام اھ۔
لم لا یقولون باطل ما له من مساع۔
هذا۔

ثم ان من الناس
من یقول بکراهة المندیل بعد الوضوء
دون الغسل، قال فی الحلیة
مرروی عن ابن عباس رضی اللہ عنہما اھ
قلت رواہ عبد الرزاق فی
مصنفه عن ابن عباس رضی اللہ
تعالیٰ عنہما انه کراه ان یمسح
بالمندیل من الوضوء ولم
یدرہه اذا اغتسل من الجنابة اھ
وحاول الامام ابن امیر الحاج فی
الحلیة توجیہہ بان کراهتہ فی
الوضوء لما ذکرنا عن الزہری
قال ولم یقل فی الغسل انه
یوزن رضی اللہ عنہما اھ۔

اقول ^{۵۹}تقاعد کونہ یوزن

ف: تطفل علی الحلیة۔

۱ اشعة اللمعات کتاب الطہارة باب الغسل مکتبہ نوریہ رضویہ سکم ۲۳۲/۱

۲ حلیة المحلی شرح نیتہ المصلی

۳ المصنف لعبد الرزاق کتاب الطہارة باب بالمندیل حدیث ۷۹، المکتبۃ الاسلامیہ بیروت ۱۸۲/۱

۴ حلیة المحلی شرح نیتہ المصلی

کے جانے کی فضیلت اسے پونچھنے میں کراہت لانے سے قاصر ہے۔ اور اگر اسے مان ہی لیں تو (وہی حکم غسل میں بھی ہونا چاہئے اگرچہ خاص لفظ غسل کے ساتھ حدیث وارد نہیں ہے کیوں کہ ۱۲م) وضو میں منقول ہونا قیاس جلی، بلکہ دلالت النص کی رُو سے غسل میں بھی منقول ہونا ہے اس لئے کہ وضو کی طرح غسل بھی ایک نیکی ہے تو اگر وضو کا پانی تو لا جائے گا تو غسل کا پانی بھی ایسا ہی ہوگا بلکہ وہ بدرجہ اولیٰ ہوگا اس لئے کہ وہ طہارت کبریٰ ہے اور اس کا پانی زیادہ وافر بھی ہوتا ہے۔ میرے نزدیک اس کی وجہ۔ واللہ تعالیٰ اعلم۔ یہی ہے کہ جہرامتہ رضی اللہ تعالیٰ عنہ نے غسل کے اندر اس سے ممانعت میں حرج دیکھا جیسا کہ پہلے ہم بیان کر آئے ہیں۔

بالحکمہ تحقیق مسئلہ وہی ہے کہ کراہت اصلاً نہیں، ہاں حاجت نہ ہو تو عادت نہ ڈالے اور پونچھے بھی تو حتیٰ الوسع نم باقی رکھنا افضل ہے۔ فتاویٰ امام قاضی خان میں ہے،
 لا یاسئ للمتوضئ والمغتسل ان یتمسح بالمنديل روى عن رسول الله صلى الله تعالى عليه وسلم انه كان يفعل ذلك ومنهم من كره ذلك، ومنهم من كره للمتوضئ دون وضوء غسل کرنے والے کے لئے رومال سے بدن پونچھنے میں حرج نہیں، رسول اللہ صلی اللہ تعالیٰ علیہ وسلم سے مروی ہے کہ وہ ایسا کرتے تھے۔ بعض نے اسے مکروہ کہا ہے، اور بعض نے وضو کرنے والے کے لئے مکروہ کہا ہے غسل والے

ایراث کراہة المسح قد قد منا و
 ات سلم فالنقل فی الوضوء نقل
 فی الغسل بالقیاس الجلی، بل
 بدلالة النص فان الغسل حسنة
 كالوضوء فان كانت یوزن ماء
 الوضوء فكذا ماؤة بل هو
 اولی لانها طهارة کبری و
 ماؤة اکثر و اوفی، وانما
 الامر عندی واللہ تعالی
 اعلم ان حبر الامة رضی
 اللہ تعالیٰ عنہ رأى فی
 منعه فی الغسل حرجا
 کما اسلفنا۔

۱: تطفل أخر علیہا۔

۲: غسل کا پانی بھی نیکیوں کے پتے میں رکھا جانا ظاہر ہے۔

کے لئے نہیں اور صحیح وہی ہے جو ہم نے کہا مگر چاہئے
کہ اس میں مبالغہ نہ کرے اور پانی بالکل خشک
نہ کر دے اعضا پر کچھ اثر باقی رہنے دے۔ (ت)

المغتسل والصحيح ما قلناه الا انه
ينبغي ان لا يبالغ ولا يستقصى فيبقى اثر
الوضوء على اعضائه^١

علیہ میں ہے :

اسی طرح خوانہ الاکمل وغیرہ میں پانی سُکھانے کا
ذکر ”لاباس“ (حرج نہیں) کے لفظ کے ساتھ
آیا ہے اور ان ہی الفاظ کے ساتھ خلاصہ میں
اسے اصل (مبسوط) کے حوالہ سے بیان کیا ہے (ت)
یہاں سے ظاہر ہوا کہ وہ درمختار میں واقع ہوا کہ وضو کے بعد رومال سے اعضا پونچھنا مستحب ہے،
اس کے الفاظ یہ ہیں : آداب وضو میں یہ بھی
ہے کہ رومال سے پانی پونچھ لے اور ہاتھ سے
نہ جھاڑے اھ۔ (ت)

وكذا وقع ذكر التنشيف بلفظ لا باس
في خزنة الاكمل وغيرها وعزاه
في الخلاصة الى الاصل بهذا
اللفظ ايضا^٢۔

حيث قال من الآداب التمسح بمنديل
وعدم نفض يده^٣ اھ۔

اور نینہ میں واقع ہوا کہ غسل کے بعد مستحب ہے جیٹھ قال والمستحب ان يمسح بمنديل بعد
الغسل^٤ اھ (اس کے الفاظ یہ ہیں : مستحب ہے کہ غسل کے بعد کسی رومال سے بدن پونچھ لے اھ)
دونوں سہو قلم ہیں ،

مجھے اس بارے میں علماء مذہب میں سے
کوئی بھی ان دونوں حضرات کا پیش رو معلوم
نہیں اس لئے کہ اس میں اختلاف ہے کہ
مکروہ ہے یا نہیں، مستحب کہاں سے ہوگا (ت)

لا اعلم لهما سلفا في ذلك في المذهب
فات الخلاف كما علمت في
الكر اهة فضلا عن الاستحباب۔

ف : تنبيه على ما في النية والدار المختار۔

۸۹/۱	دار احياء التراث العربی بیروت	كتاب الطهارة	رد المحتار بحوالہ النجاشی
"	"	"	" الحلیة
۲۴/۱	مطبع مجتہبی دہلی	"	الدر المختار
۴۰ ص	مکتبہ قادریہ لاہور	فرائض الغسل و سننہا	نیۃ لمصلی کتاب الطهارة

ولهذا رد المحتار میں قولِ دُر پر فرمایا :

ذکره صاحب المنيّة في الغسل و
قال في الحليّة و لم ار من ذكره غيره
و انما وقع الخلاف في الكراهة الفاشار
الحائ ان نقله الى الوضوء
تفرد على تفرد.

اسے صاحب مینیہ نے غسل کے بیان میں ذکر کیا اور
حلیہ میں اس پر لکھا کہ صاحب مینیہ کے سوا کسی اور
کے یہاں میں نے اس کا ذکر نہ دیکھا بلکہ یہاں تو
کراہت میں اختلاف ہے الخ۔ اس سے علامہ شامی
نے اشارہ کیا کہ اس استنجاب کو غسل سے نکال کر
وضو میں لانا صاحب درمختار کا تفرد پر تفرد ہے (ت)

ہاں علامہ طحاوی نے قولِ دُر کو بعد استنجاب استنجار و مال سے پونچھنے پر حمل کیا اور وہ محمل حسن ہے
متعد و کتب میں اس کا استنجاب مصرح ہے،

قال ط قوله و التمسح ای مسح موضع
الاستنجاء بخرقه كذا في فتح القديرا.

سید طحاوی نے کہا: قوله و التمسح یعنی مقام استنجار
کو کسی کپڑے سے پونچھ لینا، ایسا ہی فتح القدير
میں ہے (ت)

www.alahazratnetwork.org

مینیہ کے آداب الوضو میں ہے:

وان يمسح موضع الاستنجاء بالخرقة
بعد الغسل قبل ان يقوم فان لم يكن
معه خرقة يجففه بيده.

مقام استنجاب کو دھونے کے بعد کھڑے ہونے سے
پہلے کپڑے سے پونچھ لے۔ اور پاس میں کوئی
کپڑا نہ ہو تو ہاتھ سے خشک کر لے۔ (ت)

حلیہ میں ہے:

يعني اليسرى مرة بعد اخرى حتى
لا يبقى الببل على ذلك المحل ومنهم

یعنی بائیں ہاتھ سے بار بار پونچھ لے کہ اس جگہ
تڑی نہ رہ جائے۔ اور بعض نے استنفاً (صفائی)

ف: مسئلہ پانی سے استنجے کے بعد کپڑے سے خوب صاف کر لینا مستحب ہے کپڑا نہ ہو تو بار بار
بائیں ہاتھ سے یہاں تک کہ خشک ہو جائے۔

۱۔ رد المحتار کتاب الطہارۃ مطلب فی التمسح بمندیل دار احیاء التراث العربی بیروت ۸۹/۱
۲۔ حاشیۃ الطحاوی علی الدر المختار کتاب الطہارۃ المکتبۃ العربیہ کوسٹہ ۶۶/۱
۳۔ نیتہ المصلی کتاب الطہارۃ باب مستجمبات الوضوء مکتبہ قادریہ لاہور ص ۲۴

من فسر الاستنقاء بهذا

۳۳۱ کی یہی تفسیر کی ہے۔ (ت)

غنیہ میں ہے،

لیزول اثر الماء المستعمل بالکلیۃ الخ
ثم قال ط وفي الهندیة ولایمسح
سائر اعضائه بالخرقة التي یمسح بها
موضع الاستنجاء فلا ینافی انه
یمسح بغيرها اه ونحوه فی رد المحتار
اقول نعم وکرامة وکن
لا یقتضی ایضا استنجاب مسح غیره
بغيرها کما لا یخفی فلا یفید
کلام الشارح رحمه الله
تعالیٰ۔

تاکہ ماء مستعمل کا اثر بالکل ختم ہو جائے الخ —
آگے سیر طحاوی نے فرمایا، اور ہندیہ میں ہے
کہ جس کپڑے سے مقام استنجا کو پونچھے اس سے
دیگر اعضاے بدن کو نہ پونچھے تو یہ دوسرے کپڑے
سے پونچھ لینے کے منافی نہیں اہ۔ اور اسی
کے ہم معنی رد المحتار میں بھی ہے، اقول ہاں
منافی نہیں اور دیگر اعضا کی عزت کا لحاظ بھی ہے
لیکن اس کا تقاضا یہ بھی نہیں کہ باقی بدن کو
دوسرے کپڑے سے پونچھ لینا مستحب ہے جیسا
کہ واضح ہے۔ تو یہ کلام شارح رحمہ اللہ تعالیٰ
کے لئے مفید بھی نہیں۔ (ت)

تشبیہ : علماء میں مشہور ہے کہ اپنے دامن اپنچل سے بدن نہ پونچھنا چاہئے اور اسے بعض سلف
سے نقل کرتے ہیں اور رد المحتار میں فرمایا، دامن سے ہاتھ منہ پونچھنا مجہول پیدا کرتا ہے۔ لمعات
باب الغسل میں ہے،

الاولیٰ ان لا ینشف بذیلہ وطرف اولیٰ یہ ہے کہ اپنے دامن یا لباس کے کنارے

۱۔ مسئلہ جس کپڑے سے استنجا کا پانی خشک کرے اس سے باقی اعضا کو نہ پونچھے۔

۲۔ معرفۃ علی العلامتین ط و ش۔

۳۔ مسئلہ اپنے دامن یا اپنچل سے بدن پونچھنا شرعاً منع نہیں مگر دامن سے ہاتھ منہ پونچھنے
سے اہل تجربہ منع فرماتے ہیں کہ اس سے مجہول پیدا ہوتی ہے۔

۱۱ حلیۃ المحلی شرح فیۃ المصلیٰ

۱۲ غنیۃ المستملی کتاب الطہارۃ آداب الوضوء سہیل اکیڈمی لاہور ص ۳۱

۱۳ حاشیۃ الطحاوی علی الدر المختار کتاب الطہارۃ المکتبۃ العربیۃ کوئٹہ ۴۶/۱

ثوبہ و نحوہما و حک ذلک عن بعض السلف^۱ یا اور کسی حصے سے خشک نہ کرے اور یہ بعض سلف سے بطور حکایت منقول ہے۔ (ت)

ارشاد الساری باب المضمضہ والاستنشاق فی الجنابة میں ہے :

قال فی الذخائر واذ اتشف فلا ولی ان لا یكون بذیلہ و طرف ثوبہ و نحوہما۔^۲ ذخائر میں ہے، اور جب خشک کرے تو اولیٰ یہ ہے کہ دامن، لباس کے کنارے، اور ان کے مثل سے نہ پونچھے۔ (ت)

رد المحتار میں قبیل تمیم ہے :

نراد بعضهم مہایورث النسیان اشیاء منها مسح وجہہ او یدید بذیلہ و لسیدی عبد الغنی فیہا رسالۃ^۳ بعض نے نسیان پیدا کرنے والی چیزوں میں مزید چند باتیں ذکر کی ہیں، ان ہی میں اپنے چہرے یا ہاتھوں کو دامن سے پونچھنا بھی ہے۔ اور سیدی عبد الغنی رحمہ اللہ تعالیٰ کا ان اشیاء کے بارے میں ایک رسالہ بھی ہے۔ (ت)

اقول^۴ یہ اہل تجربہ کی ارشاد ہی باتیں ہیں کوئی شرعی حکم نکت نہیں، جامع ترمذی و سنن ابن ماجہ کی حدیثیں گزریں کہ نبی صلی اللہ تعالیٰ علیہ وسلم نے گوشہ جامتہ مبارک سے چہرہ اقدس کا پانی صاف فرمایا،

و ذکر فی اشعة اللغات فی حدیث معاذ بن جبل رضی اللہ تعالیٰ عنہ انه یحتمل ان یراد بالثوب الخرقۃ و المنديل۔^۵ اشعة اللغات میں حضرت معاذ بن جبل رضی اللہ تعالیٰ عنہ کی حدیث کے تحت ذکر ہے کہ ہو سکتا ہے جامہ سے کپڑے کا کوئی ٹکڑا اور رومال مراد ہو۔ اقول ایک تو یہ خلاف ظاہر ہے دوسرے

ف: تطفیل علی الشیخ المحقق۔

۱ اشعة اللغات التقیح کتاب الطہارة باب الغسل مکتبۃ المعارف العلمیۃ لاہور ۱۰۹/۲
۲ ارشاد الساری شرح صحیح البخاری کتاب الطہارة باب المضمضہ الخ دار الکتب العلمیۃ بیروت ۱/۳۹۸
۳ رد المحتار کتاب الطہارة فصل فی البسر دار احیاء التراث العربی بیروت ۱/۱۵۰
۴ اشعة اللغات " باب سنن الوضوء الفصل الثانی مکتبۃ نوریہ رضویہ کھم ۲۲۴/۱

الظاهر لا يحتله حديث سلمان مرضى الله
تعالى عنه -
حضرت سلمان رضی اللہ تعالیٰ عنہ کی حدیث میں
اس کا احتمال نہیں۔ (ت)

ہاں ان کا ضعف اور علماء میں اس کی شہرت اسے متقاضی کہ اس سے احتراز اولیٰ ہے،

بل فی البنیة شرح الهدایة للامام
العینی عن شرح الجامع الصغیر
للإمام الاجل فخر الاسلام ان الخرقۃ
التي یمسح بها الوضوء محدثة بدعة
یجب ان تکره لانها لم تکون فی
عهد رسول الله صلی الله تعالیٰ علیہ
وسلم ولا احد من الصحابة والتابعین
قبل ذلك وانما کان یتمسحون باطراف
ارديتهم اھ۔ فهذا نص فی المقصود۔
ثم ما ذکر قدس سرہ من الکراهة فمحلہ
اذا کان بثیاب فاخرۃ کما تعودہ
المتجبرون ، قال الامام العینی
بعد نقله وقال الفقیہ ابواللیث
فی شرح الجامع الصغیر کات
الفقیہ ابوجعفر یقول انما یکره
ذلك اذا کان شیئا نفیسات
فی ذلك فخر او تکبر او اما اذا
لم تکن الخرقۃ نفیسة فلا یاس به لانه
لا یكون فیہ کبر وقول المصنف (ای صاحب
الهدایة) هو الصحیح ای هذا

بلکہ امام عینی کی شرح ہدایہ بنیاد میں امام اجل فخر الاسلام
کی شرح جامع صغیر سے نقل ہے کہ وضو کا پانی
پونچھنے کے لئے یہ جو کپڑے کا ٹکڑا وضع ہوا ہے
نویجاد بدعت ہے جس کا مکروہ ہونا ضروری ہے
اس لئے کہ اس سے پہلے یہ نہ رسول اللہ صلی اللہ
تعالیٰ علیہ وسلم کے زمانہ میں تھا نہ صحابہ و تابعین
میں سے کسی کے دور میں تھا۔ وہ حضرات بس
اپنی چادروں کے کناروں سے پونچھ لیا کرتے تھے۔ اھ۔
یہ اس مقصود میں نص ہے۔ پھر حضرت موصوف
قدس سرہ نے جو کراہت ذکر فرمائی ہے اس کا
موقع اس صورت میں ہے جب عمدہ قسم کے کپڑوں
سے پونچھا جائے جیسے متکبرین نے عادت بنا رکھی
ہے۔ امام عینی نے ارشاد مذکور نقل فرمانے کے
بعد لکھا ہے کہ فقیہ ابواللیث نے شرح جامع صغیر
میں فرمایا ہے کہ فقیہ ابوجعفر فرماتے تھے ، یہ
مکروہ اسی صورت میں ہے جب وہ نفیس قسم کا ہو
کیوں کہ اسی میں فخر و تکبر ہوتا ہے۔ اگر وہ کپڑا
عمدہ قسم کا نہ ہو تو کوئی حرج نہیں کیوں کہ اس
میں کوئی تکبر نہیں ہوتا۔ اور مصنف (صاحب ہدایہ)
کی عبارت "هو الصحیح" کا معنی یہ ہے کہ

یہی قول (جو فقہ ابو اللیث اور فقہ ابو جعفر کے حوالے سے مذکور ہے) صحیح ہے۔ اور ایسا ہی جامع قاضی خان اور محبوبی میں ہے۔ اس کی وجہ یہ ہے کہ اب اہل اسلام عامۃً بلاد میں وضو کا پانی پونچھنے کے لئے رومال کا استعمال کر رہے ہیں۔ کیوں نہ ہو جب کہ ترمذی نے اپنی جامع میں روایت کی ہے الخ۔ یہاں ام المؤمنین صدیقہ رضی اللہ تعالیٰ عنہا کی حدیث ذکر کی ہے جو پہلے گزر چکی (کہ رسول اللہ صلی اللہ تعالیٰ علیہ وسلم ایک رومال رکھتے کہ وضو کے بعد اس سے اعضاء منور صاف فرماتے)۔

قلت رہا وہ جو قنیتہ میں آیا ہے کہ اپنے کپڑے اور عمامے سے پونچھنا ناجائز ہے، تو یہ کھانے کے بعد ہاتھ پونچھنے سے متعلق ہے، اس لئے کہ اس میں پہلے امام علاء الدین سفدی کے لئے عس کار مزدے کر ذکر کیا ہے کہ کاغذ سے ہاتھ پونچھنا جائز ہے۔ پھر محیط کے لئے ط کار مزدے کر ذکر کیا ہے کہ ولیمہ کے اندر انگلیاں پونچھنے کے لئے کاغذ کا استعمال مکروہ ہے اور

القول (المذکور عن الفقیہین ابی الیث و ابی جعفر) هو الصحیح و کذا قال فی جامع قاضی خان و المحبوی و ذلك لان المسلمین قد استعملوا فی عامة البلدان منادیل فی الوضوء کیف و قد روی الترمذی فی جامعہ الخ ذکرہ ہنا حدیث ام المؤمنین المقدم رضی اللہ تعالیٰ عنہا۔

قلت اما ما وقع فی القنیة

من عدم جواز المسح بتيابيه و العمامة فف مسح اليد بعد الاكل فانه من اولا عس للامام علاء الدين السغدی و ذکر انه یجوز مسح اليد علی الكاغذ، ثم ذکر من امزا ط للمحیط یکره استعمال الكاغذ فی ولیمة لی مسح بها الاصابع، ولا یجوز مسح

۱: مسئلہ کھانے کے بعد کاغذ سے ہاتھ پونچھنا نہ چاہئے۔

۲: کھانے کے بعد اپنے عمامہ وغیرہ لباس سے ہاتھ پونچھنا منع ہے مصنف کے نزدیک یہ ممانعت اس وقت ہے کہ ابھی ہاتھ نہ دھوئے ہوں یا دھونے کے بعد بھی چکنائی یا بُو باقی ہو جس سے کپڑا خراب ہو۔

لہ البنیة فی شرح الهدیة کتاب الکراہیة باب اللبس الملکبة الامدادیة مکة المکرمة ۴/۲۲۱

اپنے کپڑے یا دستار سے ہاتھ پونچھنا ناجائز ہے پھر اپنے استاد بدیع سے نقل کیا ہے کہ انھوں نے فرمایا، تو اس بنیاد پر اس رومال سے بھی جائز نہ ہوگا جو دسترخوان کے پاس ہاتھ پونچھنے ہی کیلئے رکھا جاتا ہے۔ پھر اسے یوں زد کر دیا ہے کہ میں کہتا ہوں؛ لیکن علاء الدین سفدی نے اس کے بیان میں جو علت پیش کی ہے اس کا تقاضا یہ ہے کہ رومال سے پونچھنا جائز ہو کیونکہ انھوں نے کہا، اس لئے کہ کپڑا اس کام کے لئے تیار نہ کیا گیا اور رومال اسی کے لئے بنا جاتا ہے اھ۔

تو یہ سارا کلام کھانے کے بعد پونچھنے سے متعلق ہے **اقول** سننے کے کپڑوں اور عمامہ سے ناجائز اسی لئے ہے کہ پونچھنے سے وہ خراب ہو جائیں گے اور مال کو خراب کرنا جائز نہیں۔ اور اس سے یہ حاصل ہوتا ہے کہ عدم جواز اس صورت میں ہے جب کھانے میں چکنائی یا ایسی بو ہو جو کپڑے میں ناپسند ہوتی ہے اگرچہ کھانے میں پسندیدہ ہو ورنہ بظاہر اس سے کوئی مانع نہیں تو اس بارے میں مراجعت اور تنقیح کر لی جائے۔ اور خدائے پاک برتر ہی خوب جانتا ہے۔ اور چاہئے کہ ہم اس روشن تحریر کا نام یہ رکھیں؛ تنویر القندیل فی اوصاف القندیل (۱۳۲۴ھ) (رومال کے اوصاف میں قندیل کی تنویر۔ ت) اور تمام ستائش خدا کیلئے جو سارے جہانوں کا رب ہے۔

البد علی ثیابہ ولا بد ستارہ ، ثم نقل عن استاذہ البدیع انه قال فعلى هذا لا يجوز على المنديل الذي يوضع عند الخوان لمسح الايدي به ، ثم رده بقوله قلت لكن تعليل عس في بيانه يقتضى جوازہ بالمندیل فانه قال لان الثوب مانسج لهذا والمنديل ينسج لهذا اھ فهذا كله في المسح بعد الأكل أقول و انما لم يجب بثياب اللبس والعمامة لانه يقسدها و افساد المال لا يجوز و يتحصل من هذا ان محله ما اذا مسح قبل الغسل وكذا بعده ان كانت فيه دسم او رائحة تکره من الثوب وان احبت في الطعام والافلامانع فيما يظهر فيراجع وليحرس والله سبحانه وتعالى اعلم ولنسم هذا التحريرو المنير تنوير القندیل فی اوصاف القندیل (۱۳۲۴ھ) والحمد لله رب العلمین۔ [رسالہ تنویر القندیل فی اوصاف القندیل ختم ہوا]